

জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৫৬৪/২০১৯

**বিশ্ববিদ্যালয়ৰ পাঠ্যক্রমত নেশ্যনেল চাৰ্ভিছ স্কীম অন্তৰ্ভুক্ত কৰাৰ পোষকতা কৰিলে মুখ্যমন্ত্ৰীয়ে
নেশ্যনেল চাৰ্ভিছ স্কীমৰ আদৰ্শ আৰু কৰ্মৰাজিয়ে ছাত্ৰ-ছাত্ৰীসকলক সামাজিক দায়ৱদ্ধতা
আহৰণৰ দিশত সহায় কৰিব পাৰে : মুখ্যমন্ত্ৰী**

দিছপুৰ, ২৫ নৱেম্বৰ : মুখ্যমন্ত্ৰী সৰ্বানন্দ সোণোৱালে অসমৰ বিশ্ববিদ্যালয় সমূহত নেশ্যনেল চাৰ্ভিছ স্কীম তেওঁলোকৰ কাৰিকুলামত অন্তৰ্ভুক্ত কৰাৰ পদক্ষেপ ল'বলৈ আহ্বান জনাইছে। আজি জনতা ভৱনস্থিত মুখ্যমন্ত্ৰীৰ সভাকক্ষত নেশ্যনেল চাৰ্ভিছ স্কীমৰ এখন বৈঠকত অধ্যক্ষতা কৰি মুখ্যমন্ত্ৰীয়ে লগতে কয় যে নেশ্যনেল চাৰ্ভিছ স্কীমৰ আদৰ্শৰ সৈতে ছাত্ৰ-ছাত্ৰীসকলে তেওঁলোকৰ মহাবিদ্যালয় আৰু বিশ্ববিদ্যালয় পৰ্যায়ৰ দিন সমূহত চিনাকি হ'লে তেওঁলোকৰ মাজত সামাজিক দায়ৱদ্ধতাৰ মানসিকতা শক্তিশালী ৰূপত গঢ়ি লৈ উঠিব। নেশ্যনেল চাৰ্ভিছ স্কীমে তেওঁলোকৰ স্বেচ্ছাসেৱক সকলৰ জৰিয়তে সমাজলৈ অৰ্থৱহ সেৱা আগবঢ়াই আছে বুলি উল্লেখ কৰি মুখ্যমন্ত্ৰীয়ে বিশ্ববিদ্যালয়ৰ পাঠ্যক্রমত এন এছ এছক ঐচ্ছিক, প্ৰধান অথবা দক্ষতা ভিত্তিক পাঠ্যক্রমত অন্তৰ্ভুক্ত কৰিলে ছাত্ৰ-ছাত্ৰীয়ে এই সম্পৰ্কত শিক্ষণৰ উপযুক্ত মঞ্চ লাভ কৰিব। এই সম্পৰ্কত মুখ্যমন্ত্ৰীয়ে লগতে কয় যে নেশ্যনেল চাৰ্ভিছ স্কীম বিশ্ববিদ্যালয়ৰ পাঠ্যক্রমত অন্তৰ্ভুক্ত হ'লে এই কাৰ্যসূচী ছাত্ৰ-ছাত্ৰী কেন্দ্ৰিক হৈ উঠিব আৰু ছাত্ৰ-ছাত্ৰীসকলে উচ্চ শিক্ষা আহৰণৰ লগতে নেশ্যনেল চাৰ্ভিছ স্কীমৰ কৰ্মপদ্ধতি সমূহ শিকাৰ বাবেও সুবিধা লাভ কৰিব।

বৈঠকত মুখ্যমন্ত্ৰীয়ে ৰাজ্যখনত নেশ্যনেল চাৰ্ভিছ স্কীমৰ কাম-কাজ সমূহ সঠিকভাবে ৰূপায়ন কৰাৰ দিশত এক বিস্তৃত কৰ্মসূচী প্ৰস্তুত কৰাৰ প্ৰয়োজনীয়তাৰ ওপৰতো গুৰুত্ব আৰোপ কৰে। মুখ্যমন্ত্ৰীয়ে নেশ্যনেল চাৰ্ভিছ স্কীমৰ বিষয়ববীয়া সকলক উজনি অসম, নামনি অসম আৰু বৰাক উপত্যকাত তিনিখনকৈ ৰাজ্যিক পৰ্যায়ৰ নেশ্যনেল চাৰ্ভিছ স্কীমৰ সন্মিলন আয়োজনৰ পদক্ষেপ ল'বলৈও কয় যাতে ৰাজ্যখনৰ যুৱক-যুৱতীসকলে নেশ্যনেল চাৰ্ভিছ স্কীমৰ আদৰ্শ সঠিকৰূপত হৃদয়ঙ্গম কৰিব পাৰে। ৰক্তদান, বৃক্ষ ৰোপণ, স্বাস্থ্য আৰু অনাময়, সাক্ষৰতা, সামাজিক সম্প্ৰীতি, দুৰ্যোগ ব্যৱস্থাপনা, জৈৱিক কৃষি পদ্ধতিৰ উৎকৰ্ষ সাধন ইত্যাদিৰ দৰে নেশ্যনেল চাৰ্ভিছ স্কীমে লোৱা গুৰুত্বপূৰ্ণ কাম-কাজৰ দিশটোৰ প্ৰতি লক্ষ্য ৰাখি মুখ্যমন্ত্ৰীয়ে নেশ্যনেল চাৰ্ভিছ স্কীমৰ স্বেচ্ছাসেৱী সকলক সমগ্ৰ ৰাজ্যজুৰি এই দিশত এক জাগৰণ অনাৰ বাবেও আহ্বান জনায় যাতে এই কাৰ্যসূচী সমূহত আৰু অধিক যুৱক-যুৱতীক জড়িত কৰিব পৰা যায়।

মুখ্যমন্ত্ৰীয়ে নেশ্যনেল চাৰ্ভিছ স্কীম সন্মিলন অনুষ্ঠিত কৰাৰ দিশত আন্তঃবিভাগীয় সহযোগিতা স্থাপনৰ ওপৰতো গুৰুত্ব আৰোপ কৰে যাতে চৰকাৰে লোৱা বিভিন্ন কল্যাণকামী আঁচনি সমূহৰ বিষয়ে উপযুক্ত সজাগতাৰ সৃষ্টি কৰিব পৰা যায়। এই দিশত মুখ্যমন্ত্ৰীয়ে কয় যে ৰাজ্য চৰকাৰে স্বচ্ছতা অভিযান, স্বচ্ছ আৰু সেউজ অসম, প্ৰদূষণমুক্ত অসম, ৰাজ্যখনক জৈৱিক হাব হিচাপে ৰূপান্তৰ সাধন, অন্ধবিশ্বাসৰ লেখীয়া সামাজিক ব্যাধিৰ বিৰুদ্ধে উপযুক্ত সজাগতা ইত্যাদিৰ দিশত পদক্ষেপ লৈ আহিছে। নেশ্যনেল

জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

চাৰ্ভিছ স্কীম স্বেচ্ছাসেৱী সকলে এই দিশত সহায়-সহযোগিতা আগবঢ়ালে এই কাৰ্যসূচী সমূহ সফল কৰাৰ দিশত বিশেষভাবে সহায়ক হ'ব বুলিও মুখ্যমন্ত্ৰীয়ে কয়। মুখ্যমন্ত্ৰীয়ে আজিৰ বৈঠকতে ক্ৰীড়া আৰু যুৱ কল্যাণ বিভাগৰ সঞ্চালকক নেশ্যনেল চাৰ্ভিছ স্কীমৰ কাম-কাজ সমগ্ৰ ৰাজ্যজুৰি ত্বৰান্বিত কৰাৰ দিশত সকলো পক্ষৰ মাজত সমন্বয় স্থাপনৰ উদ্যোগ লোৱাৰ বাবেও নিৰ্দেশ দিয়ে।

আজিৰ এই বৈঠকত মুখ্য সচিব আলোক কুমাৰ, ক্ৰীড়া আৰু যুৱ কল্যাণ বিভাগৰ প্ৰধান সচিব অৰিনাশ যোশী, বিত্ত বিভাগৰ প্ৰধান সচিব সমীৰ সিনহা, ক্ৰীড়া আৰু যুৱ কল্যাণ বিভাগৰ সঞ্চালক ধৰ্মকান্ত মিলি, তথ্য আৰু জনসংযোগ বিভাগৰ সঞ্চালক অনুপম চৌধুৰী, নেশ্যনেল চাৰ্ভিছ স্কীমৰ প্ৰতিনিধি, নেহৰু যুৱ কেন্দ্ৰৰ প্ৰতিনিধি, বিশ্ববিদ্যালয়ৰ প্ৰতিনিধিৰ লগতে জ্যেষ্ঠ বিষয়াসকল উপস্থিত থাকে।

সুঃদঃ / বঃভাঃ / পুঃডেঃ
২৫/১১/২০১৯